



Tē 3 kī 2000/9/20

- ◆ Chóng-pian-chip Tēⁿ Si-chong
- ◆ Pian-chip kap Khan-thâu Siat-kè Koa Khá-lē
- ◆ Publisher Ko-hiông Tâi-gí Lô-má-jī Gián-sip-hōe
2000 nî 5 gòeh 20 chhòng-khan

Cheng-chhú Tâi-gí-bûn Chìn-jip Hôa-gí Chheh-lāi

Tiuⁿ Hòk-chû Hōe-tiúⁿ

Chin chē pún-thó khi-bī chiok tâng ê chhut-pán-siā lóng m̄-khéng tī in ê chheh lāi-bīn khng Tâi-gí-bûn ê bûn-chiuⁿ. Lán ài siūⁿ pân-hoat lâi cheng-chhú!

Tī kin-nî 6 gòeh bôe, Giòk-san Chhut-pán-siā tiòh bat kī-chòat lán Tâi-bûn kài Phòe-hun sió-chiá ê bûn-chiuⁿ.

Góa ê kiàn-gī sī: **1.** Tâk-pái khi chheh-tiàm bé chheh ê sī, sūn-sòa kâ tiàm thâu-ke m̄ng:” Lín chia kiám ũ Tâi-gí / Kheh-gí / GCB gí ê chheh? Nā bô, m̄ chai tó-ūi chiah ũ? **2.** Siá-phe, e-mail khi khah ũ pún-thó ì-sek ê chhut-pán-siā, iàu-kiū in cheng-ka pún-thó gí-bûn tī in chhut-pán ê chheh lāi-bīn! Lán ài hō in chai: lán kap in lóng kāng-khóan chiok ài Tâi-ôan, in nā khéng tī chheh lāi-té cheng-ka pún-thó gí-bûn, lán beh thè in tàu soan-thoan, hō in ê seng-lí khah hó, khah ũ chiⁿ thàn! Án-ne, lán tãi-ke ē-sái ná ài Tâi-ôan ná thàn chiⁿ! **3.** Lán mā thang chú-tông kâ tiàm thâu-ke siāu-kài Tâi-gí-bûn ê chheh. Góa thiaⁿ chin chē lêng án-ne piáu-sī kòe “ Siūⁿ beh òh Tâi-gí, m̄-chai beh khi tó-ūi òh.” **4.** Tī chia góa beh pò tãi-ke chai “ Tâi-ôan Bûn-hák Gián-kiù Kang-chok-sek (台灣文學研究工作室)”. Che sī Lī Heng-chhiang (呂興昌) kàu-siū chú-chhī ê bāng-chām. Lāi-bīn ũ chin hó ê chu-liāu, chhiáⁿ tãi-ke chham-khó. Mā hi-bāng tàu-tin lâi siá, thak, kap thê-kióng ì-kiàn, kám-sióng. Bāng-chām ê chām-chí sī: www.ncku.edu.tw/~taiwan/taioan. **5.** Kiàn-gī lán tãi-ke lóng sú-iông tiān-náu, mā tiāⁿ-tiāⁿ chiūⁿ-bāng chhōe chu-liāu, kap kok-lāi kok-gōa e Tâi-bûn pêng-iú kau-ōaⁿ ì-kiàn kap kám-sióng.

Án-ne lán tùi Tâi-bûn ê jīn-bat ē ke chin chhim, chin khoah, mā chin lāi. Lán ka-kī ê chài-chêng, sít-lék nā ũ kàu, lán chiah ũ khó-lêng lâi chín-kiù, hòk-òah, kap chhòng-sin lán só thiáⁿ-thàng ê bó-gí bûn-hòa!